

20131704137

СОБРАНИЕ НА РЕПУБЛИКА МАКЕДОНИЈА

Врз основа на членот 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

У К А З

ЗА ПРОГЛАСУВАЊЕ НА ЗАКОН ЗА ЗАДОЛЖУВАЊЕ НА АД МЕПСО СО ЗАЕМ КАЈ ЕВРОПСКАТА БАНКА ЗА ОБНОВА И РАЗВОЈ ПО ДОГОВОРОТ ЗА ЗАЕМ ПО ПРОЕКТОТ „РЕВИТАЛИЗАЦИЈА И МОДЕРНИЗАЦИЈА НА ПРЕНОСНАТА МРЕЖА И УПРАВУВАЊЕ СО ЕЛЕКТРОЕНЕРГЕТСКИОТ СИСТЕМ“ БЕЗ ДРЖАВНА ГАРАНЦИЈА

Се прогласува Законот за задолжување на АД МЕПСО со заем кај Европската банка за обнова и развој по Договорот за заем по Проектот „Ревитализација и модернизација на преносната мрежа и управување со електроенергетскиот систем“ без државна гаранција, што Собранието на Република Македонија го донесе на седницата одржана на 2 декември 2013 година.

Бр. 07-4753/1
2 декември 2013 година
Скопје

Претседател
на Република Македонија,
Ѓорге Иванов, с.р.

Претседател
на Собранието на Република
Македонија,
Трајко Вељаноски, с.р.

ЗАКОН ЗА ЗАДОЛЖУВАЊЕ НА АД МЕПСО СО ЗАЕМ КАЈ ЕВРОПСКАТА БАНКА ЗА ОБНОВА И РАЗВОЈ ПО ДОГОВОРОТ ЗА ЗАЕМ ПО ПРОЕКТОТ „РЕВИТАЛИЗАЦИЈА И МОДЕРНИЗАЦИЈА НА ПРЕНОСНАТА МРЕЖА И УПРАВУВАЊЕ СО ЕЛЕКТРОЕНЕРГЕТСКИОТ СИСТЕМ“ БЕЗ ДРЖАВНА ГАРАНЦИЈА

Член 1

АД МЕПСО се задолжува кај Европската банка за обнова и развој со заем во износ од 25.000.000 евра, наменет за реализација на Проектот „Ревитализација и модернизација на преносната мрежа и управување со електроенергетскиот систем“.

Член 2

Условите и начинот на користење на заемот од членот 1 од овој закон се утврдуваат со Договор за заем за Проектот „Ревитализација и модернизација на преносната мрежа и управување со електроенергетскиот систем“, кој ќе се склучи меѓу АД МЕПСО и Европската банка за обнова и развој.

Во име на АД МЕПСО Договорот за заем од ставот 1 на овој член ќе го потпише директорот на АД МЕПСО.

Член 3

Рокот за отплата на заемот од членот 1 од овој закон е 15 години, со вклучен грејс период од три години.

Каматната стапка е еднаква на шестмесечен ЕУРИБОР зголемен за 3 % на годишно ниво.

Заемот ќе се отплаќа 12 години на секој 20 јуни и 20 декември.

АД МЕПСО и плаќа на Европската банка за обнова и развој еднакратна провизија во висина од 190.000 евра.

За износот на неповлечените средства од заемот од членот 1 од овој закон на Европската банка за обнова и развој се плаќа провизија на годишно ниво во висина од 0,5% од износот на неповлечените средства од заемот.

На обврските поврзани со заемот од членот 1 од овој закон кои нема да се платат во предвидените рокови, ќе се плаќа казнена камата во висина на годишната каматна стапка од ставот 2 на овој член зголемена за 2% на годишно ниво.

Член 4

АД МЕПСО заемот од членот 1 од овој закон ќе го отплаќа од сопствени средства.

Член 5

Овој закон влегува во сила со денот на објавувањето во „Службен весник на Република Македонија“.